



கலைஞர்
100
1924 - 2023

மூரசொலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம்: 10.8.1942 - முருகு: 82 - ஒலி: 92 - திருவள்ளூர் ஆண்டு 2054 - ஐப்பசி 24 - வெள்ளிக்கிழமை 10 நவம்பர் 2023 - சென்னை 16 பக்கங்கள் Established: 10.8.1942 - Volume: 82 - Issue 92: Thiruvalluvar Year - 2054 - Ayyappasi 24 - Friday 10 November 2023 - Chennai 16 Pages ₹ 5.00

புதியதாக கண்டறியப்பட்ட 7.35 லட்சம் பயனாளிகள் உள்பட

1,13,84,300 பேருக்கு 'கலைஞர் மகளிர் உரிமைத் திட்டம்'!

சென்னை, நவ. 10-

கலைஞர் மகளிர் உரிமைத் திட்டத்தின் கீழ் 1,13,84,300 பயனாளிகளுக்கு உரிமைத் தொகை வழங்கும் விழா சென்னையில் முதலமைச்சர் மு.க. ஸ்டாலின் அவர்கள் தலைமையிலும், இதர மாவட்டங்களில் அமைச்சர் பெருமக்கள் தலைமையிலும் இன்று (10-11-2023) நடைபெறும் என்று தமிழ்நாடு அரசு அறிவிப்பு வெளியிட்டுள்ளது.

தமிழ்நாட்டில் முத்தமிழறிஞர் தலைவர் கலைஞர் அவர்கள் வழிநின்று மக்கள் நலன் சார்ந்த திட்டங்கள் மட்டுமின்றி, மகளிர் நலன் காக்கும் திட்டங்களையும் முதலமைச்சர் மு.க.ஸ்டாலின் அவர்கள் தொடர்ந்து செயல்படுத்தி வருகிறார்.

மகளிருக்கு அதிகாரம் வழங்கும் முயற்சியில் இந்தியாவிலேயே அனைத்து மாநிலங்களையும், பின்னுக்கு தள்ளி முந்தி நிற்கிறது தமிழ்நாடு அரசு. அந்த வகையில்தான், முதலமைச்சர் மு.க.ஸ்டாலின் அவர்களால் 27-

முதல்வர் மு.க.ஸ்டாலின் இன்று வழங்குகிறார்!

3-2023 அன்று, தமிழ்நாடு சட்டமன்றத்தில் மகளிர் உரிமைத் தொகை குறித்த அறிவிப்பு வெளியிடப்பட்டது.

குடும்பத்திற்காக வாழ்நாள் முழுவதும் ஓயாமல் உழைத்துக் கொண்டிருக்கும் பெண்களின் உழைப்பிற்கு அங்கீகாரம் அளிக்கும் வகையில், அவர்களுக்கு ஆண்டிற்கு ரூபாய் 12,000/- உரிமைத் தொகை வழங்கும் கலைஞர் மகளிர் உரிமைத் திட்டமானது பெண்களின் வாழ்வாதாரத்தை மேம்படுத்தி, வாழ்க்கைத் தரத்தை உயர்த்தி, சமூகத்தில் அவர்கள் சுயமரியாதையோடு வாழ்வதற்கு வழிவகுக்கும் உயரிய நோக்கம் கொண்டது.

தருமபுரி மாவட்டம், தொப்பூர் அரசு மேல்நிலைப் பள்ளியில் கலைஞர் மகளிர் உரிமைத் திட்டப் பயனாளிகளின் விண்ணப்பங்களைப் பதிவு செய்யும் முகா



மினை தமிழ்நாடு முதலமைச்சர் மு.க.ஸ்டாலின் அவர்கள் 24-7-2023 அன்று தொடங்கி வைத்தார். கலைஞர் மகளிர் உரிமைத் திட்டத்தில் இணைந்து கொள்ள 1 கோடியே 63 லட்சம் விண்ணப்பங்கள் அரசுக்கு வரப்பெற்ற நிலையில், அவற்றில் தகுதியுள்ள 1 கோடியே 6 லட்சத்து

50 ஆயிரம் விண்ணப்பங்கள் தேர்வு செய்யப்பட்டது.

தமிழ்நாட்டின் வரலாற்றில் மிகப் பெரிய திட்டமான கலைஞர் மகளிர் உரிமைத் திட்டத்தை, பேரறிஞர் அண்ணா அவர்கள் பிறந்த நாளான 15-9-2023 அன்று காஞ்சிபுரத்தில் முதலமைச்சர் அவர்கள், 1 கோடியே 6 லட்சத்து 50 ஆயிரம் மகளிர், மாதந்தோறும் ரூ.1000/- பெற்று பயன்பெறும் வகையில் தொடங்கி வைத்தார்.

மேலும், கலைஞர் மகளிர் உரிமைத் திட்டத்தின்கீழ், முகாம்களில் விண்ணப்பித்து கள ஆய்வு நிலுவையில் இருந்த விண்ணப்பங்கள் இறுதி செய்யப்பட்டு, தற்போது புதிதாக கண்டறியப்பட்டுள்ள 7 லட்சத்து 35 ஆயிரம் பயனாளிகளுக்கும், ஏற்கனவே, வழங்கப்பட்டு வரும் 1 கோடியே 6 லட்சத்து

50 ஆயிரம் பயனாளிகளுடன் சேர்த்து, மொத்தம் 1 கோடியே 13 லட்சத்து 84 ஆயிரத்து 300 மகளிருக்கு, நவம்பர் மாதத்திற்கான உதவித் தொகையினை இன்று (10.11.2023) வழங்கிட முதலமைச்சர் அவர்கள் உத்தரவிட்டுள்ளார்.

இத்திட்டத்தில் தற்போது இணைந்துள்ள 7 லட்சத்து 35 ஆயிரம் மகளிர் உள்ளிட்ட பயனாளிகளுக்கு உரிமைத் தொகை வழங்கிடும் விழா முதலமைச்சர் மு.க. ஸ்டாலின் அவர்கள் தலைமையில், இன்று (10-11-2023) காலை 10.30 மணியளவில் சென்னை, கலைவாணர் அரங்கத்தில் நடைபெறவுள்ளது.

இதனைத் தொடர்ந்து, அனைத்து மாவட்டங்களிலும் இன்று (10.11.2023) அமைச்சர் பெருமக்கள் தலைமையில், கலைஞர் மகளிர் உரிமைத் தொகை வழங்கும் விழா நடைபெறவுள்ளது.

மக்களவைத் தேர்தல் குறித்து

சென்னையில் இந்திய தேர்தல் ஆணையம் ஆலோசனை!

தமிழ்நாடு உள்ளிட்ட 5 மாநிலத் தேர்தல் அதிகாரிகள் பங்கேற்பு!

சென்னை, நவ.10- நாடாளுமன்றத் தேர்தல் குறித்து தமிழ்நாடு உள்ளிட்ட 5 மாநிலத் தேர்தல் அதிகாரிகளுடன் தேர்தல் துணை ஆணையர்கள் சென்னையில் ஆலோசனை மேற்கொண்டனர்.

விடுதியில் ஆலோசனை மேற்கொண்டனர். துணைத் தேர்தல் ஆணையர்கள் தர்மேந்திர ஷர்மா, நிதேஷ் வியாஸ், மனோஜ்குமார் சாகு, தேர்தல் ஆணைய இயக்குநர் பங்கஜ் ஸ்ரீவாட்சவா ஆகியோர் தென் மாநில தலைமைத் தேர்தல் அதிகாரிகளுடன் ஆலோசனை நடத்தினர். இந்த கூட்டத்தில், தமிழ்நாடு தலைமைத் தேர்தல் அதிகாரி சத்யபிரத சாகு பங்கேற்றார்.

கர்நாடகா, ஆந்திரா, தெலுங்கானா, கேரளா

ஆகிய மாநிலங்களின் தேர்தல் அதிகாரிகளும், புதுச்சேரி, அந்தமான் நிக்கோபார் தீவுகள், லட்சத்தீவுகள் ஆகிய யூனியன் பிரதேச தலைமைத் தேர்தல் அதிகாரிகளும் ஆலோசனை கூட்டத்தில் பங்கேற்றனர். தேர்தல் துறா மின்னணு இயந்திரங்கள், உபகரணங்கள், வாக்குச்சாவடி, தேர்தல் பணியாளர்கள், பாதுகாப்பு பணியாளர்கள், வாக்குச்சாவடிகள் தொடர்பாக கூட்டத்தில் விவாதிக்கப்பட்டது.

தமிழ்நாட்டில் வடகிழக்கு பருவமழை

இயல்பை விட 15% குறைவு!

சென்னை, நவ.10- தமிழ்நாட்டில் அக்டோபர் முதல் டிசம்பர் இறுதி வரையில் பருவமழை வரக்கூடிய அக்டோபர் 1 முதல் நேற்று வரை 243.6 மி.மீ. மழை பதிவான நிலையில், தற்போது 206.4 மி.மீ. மழை மட்டுமே பெய்து உள்ளது. வடகிழக்கு பருவமழை தாமதமாகி வருவதால், தாமதமாக நிறைவடைந்து, இத்தகைய வடகிழக்கு பருவமழையும் தாமதமாகவே தொடங்கியது. அக்டோபர் 1 முதல் நேற்று வரை வழக்கமாக பெய்யும் மழை அளவை விட 15 சதவிகிதம் குறைவாகவே மழை பதிவாகியுள்ளதாக சென்னை வானிலை ஆய்வு



தாமதமாக நிறைவடைந்து, இத்தகைய வடகிழக்கு பருவமழையும் தாமதமாகவே தொடங்கியது. அக்டோபர் 1 முதல் நேற்று வரை வழக்கமாக பெய்யும் மழை அளவை விட 15 சதவிகிதம் குறைவாகவே மழை பதிவாகியுள்ளதாக சென்னை வானிலை ஆய்வு

டெல்லியில் காற்று மாசைக் குறைக்க

செயற்கை மழைக்கு திட்டம்!

புதுடெல்லி, நவ.10- தலைநகர் டெல்லியில் காற்று மாசு கடுமையாக இருந்து வருகிறது. காற்றின் தரக்குறியீடு 480க்கு மேல் சென்றது. நேற்று காலை டெல்லியில் ஓட்டு மொத்த காற்றின் தரக்குறியீடு 421 ஆக இருந்தது.

இது தொடர்பாக மாநில கற்றுச்சூழல் அமைச்சர் கோபால்ராாய், நிதி மந்திரி அதிஷ்டி ஆகியோர் ஐ.ஐ.டி. கான்பூர் குழுவுடன் ஆலோசனை கூட்டத்தை நடத்தினர். இதில் டெல்லியில் காற்று மாசைக் குறைக்க கிளவுட் சீடிங் மூலம் செயற்கை மழையை பெய்ய வைப்பது குறித்து விவாதிக்கப்பட்டது.

தற்போது ஐ.ஐ.டி. குழுவிடம் விரிவான திட்டத்தை டெல்லி அரசு கேட்டுள்ளது. டெல்லியில் காற்று மாசைக் குறைக்கக் கோரி சுப்ரீம் கோர்ட்டில் தொடரப்பட்ட வழக்கு விசாரணையில் இந்த

திட்டம் பற்றி டெல்லி அரசு சமர்ப்பிக்க உள்ளது. கோர்ட்டு அனுமதி அளித்தால் டெல்லி, மத்திய அரசும் செயற்கை மழை திட்டத்தை செயல்படுத்தும்.

செயற்கை மழையை உருவாக்க குறைந்த பட்சம் 40 சதவீத மேக மூட்டம் அவசியம் என்று ஐ.ஐ.டி. குழுவினர் தெரிவித்துள்ளனர்.

மேக மூட்டம் வருகிற 20, 21ந் தேதிகளில் ஏற்பட வாய்ப்பு உள்ளது. எனவே அன்று செயற்கை மழையை பெய்ய வைக்கலாம் என்று அமைச்சர் கோபால் ராய் தெரிவித்தார்.

தமிழ்நாடு அரசு இயற்றிய

ஆன்லைன் சூதாட்ட தடைச் சட்டம் செல்லும்!

சென்னை உயர்நீதிமன்றம் அதிரடி தீர்ப்பு!

சென்னை, நவ.10-

தமிழ்நாடு அரசு இயற்றிய ஆன்லைன் சூதாட்ட தடைச் சட்டம் செல்லும் என்று சென்னை உயர்நீதிமன்றம் தீர்ப்பளித்துள்ளது. ஆன்லைன் சூதாட்டங்களுக்கு தடை விதித்து தமிழ்நாடு அரசு சட்டம் இயற்றியது. இந்த சட்டத்தை ரத்து செய்யக் கோரி ஆன்லைன் விளையாட்டு நிறுவனங்கள் தரப்பில் உயர் நீதிமன்றத்தில் வழக்குகள் தொடரப்பட்டன. இந்த வழக்கு



சென்னை உயர்நீதிமன்ற தலைமை நீதிபதி சங்காபுர்வாலா, நீதிபதி ஆதிதேச வனு அமர்வில் நேற்று விசாரணைக்கு வந்தது. இந்த வழக்குகளில், அனைத்துத் தரப்பு வாதங்களும் முடிவடைந்ததை அடுத்து, நேற்று சென்னை உயர்நீதிமன்றத்

தலைமை நீதிபதி அமர்வு தீர்ப்பளித்தது.

தமிழ்நாடு அரசு இயற்றிய ஆன்லைன் சூதாட்ட தடைச் சட்டம் செல்லும் என்று சென்னை உயர்நீதிமன்றம் தீர்ப்பளித்துள்ளது. திறமைக்கான ஆன்லைன் விளையாட்டுக்களான ரம்மி, போக்கரை தடை செய்த பிரிவுகள் ரத்து செய்யப்படுகிறது. ஆன்லைன் ரம்மி உள்ளிட்டவற்றை விளையாடுவதற்கான வயது, நேரம் போன்ற

வற்றை அரசு நிர்ணயிக்கலாம் என்றும் தெரிவித்துள்ளது.

ஆன்லைன் சூதாட்டத்தை தடை செய்து த.மு.க. அரசு நிறைவேற்றி அனுப்பிய மசோதாவை ஆளுநர் ரவி பல மாதங்கள் கிடப்பில் போட்டிருந்தார். தமிழ்நாடு அரசின் மசோதாவை ஆளுநர் திருப்பி அனுப்பிய நிலையில் தமிழ்நாடு சட்டமன்றம் மீண்டும் நிறைவேற்றி அனுப்பியது குறிப்பிடத்தக்கது.

